



धर्मप्रांतीय उपासना आयोग, वसई
पवित्र मरियेचा निष्कलंक गर्भसंभव सण
०८ डिसेंबर २०२३
विश्वासू लोकांच्या प्रार्थना

धर्मगुरु : माझ्या बंधु भगिनींनो, आपण पापी असतानाही देव पित्याने आपल्या परम प्रेमाखातर आपल्या एकुलत्या एक पुत्राला आपला न्याय करण्यासाठी नक्हे तर आपले तारण करण्यासाठी या जगात पाठविले . ह्या प्रेमल पित्याला धन्यवाद देऊन ग्रिस्तासह एकनिष्ठेने आपण त्याच्याकडे प्रार्थना करू या .

प्रतिसाद : प्रभो, आमची प्रार्थना ऐक .

- १ . आपले पोप फ़ान्सिस, आर्चविशेष फेलिक्स, धर्मगुरु व व्रतस्थ ह्यांनी भाविकांना पवित्र मरियेप्रमाणे पावित्र्याचे जीवन जगण्यास मार्गदर्शन करावे म्हणून आपण प्रार्थना करू या .
- २ . पवित्र मरियेला मूळ पापाच्या कलंकापासून दूर ठेवून देव पित्याने आपली तारण योजना प्रकट केली आणि तिने दिलेल्या होकारामुळे व पवित्र आत्माच्या योगाने शब्द देह झाला आणि आम्हामध्ये राहिला . प्रभूच्या ह्या तारण योजनेवहूल आपल्याला त्याचे आभार मानता यावे म्हणून आपण प्रार्थना करू या .
- ३ . देव शब्दाशी आज्ञाधारक राहून पवित्र मरिया शुद्ध व पवित्र जीवन जगली . तिच्या मध्यस्थीद्वारे आमचे जीवन शुद्ध, निर्मल व येशूला अभिप्रित असावे म्हणून आपण प्रार्थना करू या .
- ४ . आपल्या धर्मग्रामातील सर्व मातांवर परमेश्वराचा आशीर्वाद असावा, वयोवृद्ध व आजारी माणसांची योग्य ती काळजी घेतली जावी, बालाच्या अपेक्षेत असलेल्या दार्पत्यांची मनोकामना पूर्ण व्हावी म्हणून आपण पवित्र मरियेसह प्रार्थना करू या .
- ५ . पवित्र मरियेच्या ममतेद्वारे दुःखितांचे सांत्वन व्हावे, दुर्बल मनाच्या लोकांना आधार मिळावा, शोकग्रस्तांना दिलासा प्राप्त व्हावा म्हणून आपण प्रार्थना करू या .

थोडा वेळ शांत राहून आपण आपल्या वैयक्तिक गरजांसाठी प्रार्थना करू या .

धर्मगुरु : हे स्वर्गीय पित्या, या तुझ्या गरजवंत ग्रिस्तसभेवर दया कर . संपूर्ण अंतःकरणाने आम्ही या प्रार्थना तुला अर्पण करीत आहोत त्यांचा तू स्वीकार कर . तुझ्या जीवनात सहभागी होणा-या लोकांचा कधीही त्याग करू नकोस . ही प्रार्थना आम्ही आमच्या प्रभू ग्रिस्ताद्वारे करतो . आमेन .